

خرید و فروخت کے زریں اسلامی اصول

⑤ عیب نہ چھپائیں

دین اسلام خیرخواہی کا دین ہے، اس لیے مسلمان تاجر پر لازم ہے کہ لین دین کے وقت چھائی سے کام لے اور خریدار پر حقیقتِ حال واضح کرے، مال کے نقش کونہ چھپائے اور ملاوٹ، مکروہ فریب، جھوٹ اور دھوکہ دہی سے مکمل اجتناب کرے۔ یہ سوچ نہ رکھے کہ سچ بولنے سے منافع میں کمی واقع ہوگی کیونکہ سچ بولنے سے اللہ تعالیٰ تھوڑے منافع میں بھی برکت ڈال دیتا ہے جبکہ جھوٹ سے حاصل کیا ہوا زیادہ منافع بھی بے برکت ہوتا ہے، چنانچہ رسول اللہ ﷺ کا ارشاد گرامی ہے:

«فَإِنْ صَدَقَ وَبَيَّنَا بُوْرِكَ لَهُمَا فِي بَيْعِهِمَا، وَإِنْ كَتَمَا وَكَذَّبَا مُحْقِّقْتَ بَرَكَةً بَيْعِهِمَا» [صحیح البخاری کتاب البيوع: باب ما يمحق الكذب]

”اگر وہ دونوں (تاجر اور گاہک) سچ بولیں اور ایک دوسرے پر حقیقتِ حال واضح کر دیں تو ان کے سودے میں برکت ہوگی، اور اگر دونوں نے جھوٹ بالا اور عیب کو چھپایا تو ان کے سودے سے برکت مٹا دی جائے گی۔“

فریقین کو چاہیے کہ وہ معاملہ کرتے وقت ہمیشہ اس حدیث کو پیش نظر رکھیں۔ بعض دکاندار چیز کا نقش واضح نہیں کرتے بلکہ اس کی ذمہ داری خریدار پر ڈال دیتے ہیں کہ آپ خود دیکھ لیں اگر بعد میں کوئی نقش نکلا تو ہم ذمہ دار نہ ہوں گے حالانکہ ان کو اس کا علم ہوتا ہے کہ یہ طریقہ خلاف شریعت ہے۔ نبی ﷺ کا ارشاد گرامی ہے:

«الْمُسْلِمُ أَخُو الْمُسْلِمِ وَلَا يَحِلُّ لِمُسْلِمٍ بَاعَ مِنْ أَخِيهِ بَيْعًا فِيهِ عَيْبٌ إِلَّا بَيْنَهُ لَهُ» [سنن ابن ماجہ: باب من باع عیباً فلیبینه و قال ابن حجر فی الفتح: اسناده حسن]

”ایک مسلمان دوسرے مسلمان کا بھائی ہے۔ اور کسی مسلمان کے لیے یہ جائز نہیں کہ وہ اپنے

بھائی کو ایسی چیز بیچے جس میں عیوب ہو سائے اس کے کہ وہ اس پر واضح کر دے۔“
یعنی فروخت کنندہ کو چاہیے کہ وہ خریدار پر واضح کرے کہ مال میں یہ نقص ہیں۔ مال
کے عیوب چھپانا کتنا عظیم جرم ہے، اس کی عینی کا اندازہ اس امر سے لگایا جا سکتا ہے کہ نبی
اکرم ﷺ نے ایسے لوگوں سے پیزاری اور بے تلقی کا اعلان فرمایا ہے جو چیز کا عیوب طاہر کئے
بغیر فروخت کر دیتے ہیں۔ چنانچہ حضرت ابو ہریرہؓ بیان کرتے ہیں:

”رسول اللہ ﷺ غلے کے ایک ڈھیر کے پاس سے گزرے تو آپ نے اپنا ہاتھ اس ڈھیر میں
داخل کیا۔ آپ کی اٹکیوں نے گیلا پن محسوس کیا تو آپ نے فرمایا: اے غلے والے! یہ کیا
ہے؟ اُس نے کہا: یا رسول اللہ ﷺ! اس پر بارش پڑ گئی تھی۔ آپ نے فرمایا: تم نے اس ہیکے
ہوئے غلے کو اوپر کیوں نہ کر دیا تاکہ لوگ اس کو دیکھ سکتے۔ اس موقع پر آپ ﷺ نے
فرمایا: جس نے دھوکا دیا، اس کا میرے ساتھ کوئی تعلق نہیں ہے۔“

[صحیح مسلم: باب قول النبي ﷺ من غشنا]

یہاں یہ نکلنے غور طلب ہے کہ تاجر نے غلے کو خود لیا نہیں کیا تھا بلکہ محض گیلے حصے کو چھپایا تھا
مگر آپ نے اسے بھی قابل گرفت قرار دیا۔ کیونکہ ناقص خواراک سے لوگوں کی صحت پر برے
اثرات مرتب ہوتے ہیں۔ کم روشنی میں گاہک کے سامنے مال پیش کرنا یا مال کی دوہیں ہوں تو
صرف عمدہ تہہ ہی دکھانا بھی دھوکہ دہی میں داخل ہے۔

④ ناپ تول میں ڈنڈی نہ ماریں

دھوکا دہی اور فریب کی بدترین قسم ناپ تول میں کمی ہے۔ جو لوگ اس عین جرم کے
مرتکب ہیں وہ اسلام کی نگاہ میں قابل نفرت اور سخت سزا کے مستحق ہیں۔ قرآن مجید نے اس
جرم کی شناخت و قباحت اور آخری سزا یوں بیان فرمائی ہے:

﴿وَيَلْ لِلْمُطَفَّفِينَ ① إِذَا اخْتَالُوا عَلَى النَّاسِ يَسْتَوْفُونَ ② وَإِذَا
كَالُوهُمْ أَوْ وَزَنُوهُمْ يُخْسِرُونَ ③﴾ [المطففين: ٣، ٤]

”ناپ تول میں کمی کرنے والوں کے لیے بلا کست ہے۔ یہ وہ لوگ ہیں کہ جب لوگوں سے ناپ
کر لیتے ہیں تو پورا پورا لیتے ہیں اور جب انہیں ناپ کرایا توں کر دیتے ہیں تو کم دیتے ہیں۔“
حضرت شعیبؑ جس قوم میں مبوعث کئے گئے، ان میں شرک کے علاوہ ایک نمایاں بیاری

یہ بھی تھی کہ وہ ناپ تول میں کمی کرتے تھے، حالانکہ یہ بڑے آسودہ حال تھے۔ جب یہ لوگ حضرت شعیبؑ کی نصیحت پر بھی باز نہ آئے تو اللہ تعالیٰ نے ان پر آگ برسا کر ان کو مال و دولت سمیت تباہ کر دیا۔ یہ عذاب اس طرح آیا کہ پہلے سات دن تک ان پر سخت گرمی اور دھوپ مسلط کر دی۔ اس کے بعد بادلوں کا ایک سایہ آیا، چونکہ یہ لوگ سات دن کی سخت گرمی سے بلبلائے ہوئے تھے، اس لیے سب سائے تلے جمع ہو گئے تا کہ ٹھنڈی ہواں کا لطف اُٹھائیں۔ لیکن چند لمحے بعد ہی آسمان سے آگ کے شعلے برنا شروع ہو گئے، زمین زلزلے سے لرزاؤٹھی اور ایک سخت چنگناہار نے انہیں ہمیشہ کے لیے موت کی نیند سلا دیا۔ قرآن حکیم نے اس واقعہ کی طرف ان الفاظ سے اشارہ کیا ہے:

﴿فَكَلَّ بُوْهُ فَأَخَذَهُمْ عَذَابُ يَوْمِ الظُّلَّةِ إِنَّهُ كَانَ عَذَابَ يَوْمِ عَظِيمٍ﴾ [الشعراء: ۱۸۹]

”انہوں نے اسے (شعیبؑ کو) جھلایا تو انہیں ساتھاں والے دن کے عذاب نے پکڑ لیا۔ وہ

بڑے بھاری دن کا عذاب تھا۔“

امام الانبیاء ﷺ کا فرمان ہے:

”وَلَمْ يَنْفَضُوا الْمِكْيَالَ وَالْمِيزَانَ إِلَّا أَخْدُوا بِالسُّبُّينَ وَشِدَّةَ الْمُؤْنَةِ وَجُوْرِ السُّلْطَانِ عَلَيْهِمْ“ [سنن ابن ماجہ: باب العقوبات]

”جو قوم ناپ تول میں کمی کرتی ہے تو اس پر قحط سالمی، سخت محنت اور حکمرانوں کا ظلم مسلط کر دیا جاتا ہے۔“

چونکہ ناپ تول میں ڈنڈی مارنا ظلم ہے جس کی دین اسلام میں قطعاً گنجائش نہیں۔ اس لیے احتیاط کا تقاضا یہی ہے کہ دیتے وقت ذرا بھکتا ہوادیا جائے۔ فرمان نبویؐ ہے:

”إِذَا وَزَنْتُمْ فَارْجُحُوا“ [سنن ابن ماجہ: باب الرجحان في الوزن]

”جب تول کر دو تو بھکتا ہوادو۔“

۲) فتمیں نہ کھائیں

بعض تاجر اگر جھوٹی فتمیں کھا کر دھوکا دہی کے مرتكب ہوتے ہیں تو بعض گاہوں کو مطمئن کرنے کے لیے بہت زیادہ فتمیں کھاتے ہیں۔ جھوٹی فتم تو بدترین گناہ ہے، روز قیامت اللہ تعالیٰ ایسے لوگوں کی طرف نظر رحمت سے نہیں دیکھے گا لیکن سچی فتم سے بھی پرہیز کرنا چاہیے۔

چنانچہ حدیث کی مستند اور اعلیٰ ترین کتاب صحیح بخاری میں ایک عنوان یوں قائم کیا گیا ہے:

بَابُ مَا يُكْرِهُ مِنَ الْحَلِيفِ فِي الْبَيْعِ

”خرید و فروخت میں فتمیں کھانا مکروہ ہیں۔“

شارح بخاری علامہ ابن حجر اس کی شرح میں لکھتے ہیں:

”یہ کراہت مطلق ہے۔ اگر قسم جھوٹی ہو گی تو مکروہ تحریکی اور اگر پچی ہو گی تو مکروہ تنزیہی ہو گی۔“ [فتح الباری: ج ۲ ص ۳۰۰]

یعنی پچی قسم سے بھی اجتناب کرنا چاہیے۔ علامہ بدر الدین عینی نے بھی یہی مطلب بیان کیا ہے۔ [عمدة القارى: ج ۸ ص ۳۵۵]

ارشادِ بنوی کے مطابق یہ عادت برکت کھودنے کا باعث ہے کیونکہ دنیاوی مفاد کے لیے اللہ تعالیٰ کے بابرکت نام کا استعمال غیر مناسب ہے اور بالآخر جب لوگ ایسے تاجر کی عادت سے واقف ہو جاتے ہیں تو پھر اس کی قسموں پر یقین نہیں کرتے۔ یوں اس کی دکانداری خراب ہوتی ہے۔ یہی وجہ ہے کہ اسلام نے فتمیں کھا کر مال یچنے سے منع کیا ہے۔ حضرت ابو ہریرہؓ سے مردی ہے کہ رسول اللہ ﷺ نے فرمایا:

«الْحَلِيفُ مُنْفَقَةٌ لِلسلعةِ مُمْحَقَةٌ لِلْبَرَكَةِ» [صحیح بخاری باب یتحقق اللہ الربا]

”قسم تجارت کو تو چلاتی ہے مگر برکت کو ختم کر دیتی ہے۔“

حضرت ابو قحافة النصاریؓ کہتے ہیں کہ انہوں نے رسول اللہ ﷺ کو یہ فرماتے سنًا:

«إِيَّاكُمْ وَكَثِيرَةُ الْحَلِيفِ فِي الْبَيْعِ فَإِنَّهُ يَنْفَقُ ثُمَّ يَمْحَقُ»

”بعی میں زیادہ فتمیں کھانے سے پچوچ کیونکہ یہ چیز فروخت تو کر دیتی ہے، مگر اس کی برکت ختم کر دیتی ہے۔“ [صحیح مسلم: باب النهي عن الحلف في البيع]

⑧ نرم رویہ اختیار کریں

کاروباری معاملات اور لین دین میں دوسرے فریق کو رعایت اور سہولت دینا اللہ تعالیٰ کو بہت محبوب ہے۔ یہی وجہ ہے کہ اسلام یہ تلقین کرتا ہے کہ فریقین ایک دوسرے کے ساتھ فراغ دلی، نرمی اور سیر چشمی کا مظاہرہ کریں۔ بنیت کی طرح سخت اور بے چک رویہ اختیار نہ کریں۔

پیارے نبی ﷺ کا فرمان ہے:

«رَحِيمُ اللهُ رَجُلًا سَمِحًا إِذَا بَاعَ، وَإِذَا اشْتَرَى، وَإِذَا افْتَضَى»

[صحیح بخاری: کتاب البيوع: باب السهولة و السماحة في الشراء و البيع]

”اللّٰہُ تَعَالٰی اس آدمی پر حرم فرمائے جو بیچتے، خریدتے اور تقاضا کرتے وقت نرمی کرتا ہے۔“

دوسری روایت میں ہے:

«أَفْضَلُ الْمُؤْمِنِينَ رَجُلٌ سَمِحَ الْبَيْعَ، سَمِحَ الشَّرَاءَ، سَمِحَ الْقَضَاءَ، سَمِحَ الْاِقْتَصَاءَ» [طبرانی اوسط: بح ۷ / رص ۲۹۷]

”بہترین مؤمن وہ ہے جو خرید و فروخت، قرض کی ادائیگی اور مطالبات میں نرم ثابت ہوتا ہے۔“

● بعض اوقات چیز خریدنے کے بعد انسان کو اس کی ضرورت نہیں رہتی یا وہ محسوس کرتا ہے کہ مجھ سے غلطی ہو گئی، اس صورت میں اگرچہ شریعت دوسرے فریق کو مجبور نہیں کرتی کہ وہ ضرور واپس کرے لیکن اگر وہ ایسا کر لے تو یہ بہت بڑی نیکی ہو گی۔ سیدنا ابو ہریرہؓ سے مردی ہے کہ رسول اللہ ﷺ نے فرمایا:

«مَنْ أَقَالَ مُسْلِمًا أَقَالَهُ اللّٰهُ عُثْرَةً» [سنن ابی داؤد باب فضل الإقالة]

”جو مسلمان کا سودا واپس کرے گا اللہ تعالیٰ قیمت کے دن اسکی غلطیوں سے درگذر فرمائے گا۔“

ہمارے ہاں بعض دکان داروں نے یہ عبارت لکھ کر آدیزاں کی ہوتی ہے:

”خریدا ہوا مال واپس یا تبدیل نہیں ہو گا۔“

یہ روایتہ تو اس جذبہ اخوت و محبت کے مطابق ہے جس کی تعلیم اسلام اپنے مانے والوں کو دیتا ہے اور نہ ہی کاروباری لحاظ سے فائدہ مند، کیونکہ جب کسی تاجر کی یہ شہرت ہو جائے کہ وہ خریدی گئی چیز واپس یا تبدیل نہیں کرتا تو لوگ اس کی دکان پر جانے سے کتراتے ہیں جس کا نتیجہ یہ نکلتا ہے کہ کاروبار سے برکت ختم ہو جاتی ہے۔

⑨ سودے پر سودا کرنا منوع ہے

دو پارٹیوں کے درمیان معاملہ طے پا جانے کے بعد تیرے فریق کو یہ اجازت نہیں کہ وہ کسی پارٹی کو ورغلہ کر سودا خراب کرنے کی کوشش کرے۔ نہ تو خریدار سے یہ کہا جاسکتا ہے کہ آپ سودا ختم کر دیں میں تمہیں یہی چیز اس سے کم قیمت پر مہیا کر دیتا ہوں اور نہ ہی فروخت

لندہ کو یہ پیش کی جاسکتی ہے کہ تم یہ چیز اسے نہ دو بلکہ میں اس سے زیادہ میں خریدتا ہوں۔ یہ دونوں طریقے اسلامی تعلیم کے خلاف ہیں کیونکہ اس طرح لوگوں کے درمیان نفرت و عدوات پیدا ہو سکتی ہے۔ اس لیے حدیث میں اس سے منع کیا گیا ہے۔ چنانچہ حضرت ابو ہریرہؓ بیان کرتے ہیں کہ نبی ﷺ نے فرمایا:

«وَلَا يَبْعِثْ بَعْضُكُمْ عَلَى بَيْعٍ بَعْضٍ»

[صحیح مسلم: کتاب البر والصلة، باب تحریم ظلم المسلم وخذله]

”کوئی شخص کسی کے سودے پر سودا نہ کرے۔“

دوسری حدیث میں ہے:

«لَا يَسْمُعُ الْمُسْلِمُ عَلَى سَوْمٍ أَخِيهِ» [صحیح مسلم: تحریم بیع الرجل على بيع أخيه]

”مسلمان اپنے بھائی کی قیمت پر قیمت نہ لگائے۔“

اگرچہ نیلامی (بولی) میں بھی ایک شخص دوسرے شخص کی طرف سے لگائی گئی قیمت پر قیمت لگاتا ہے مگر یہ صورت جائز ہے۔

⦿ ایک تو اس لیے کہ نیلامی کا جواز خود نبی ﷺ سے ثابت ہے۔ حضرت انسؓ سے منقول ہے: ”رسول اللہ ﷺ نے ایک مکبل اور پیالہ فروخت کیا۔ آپؐ نے فرمایا: یہ مکبل اور پیالہ کوں خریدے گا۔ ایک شخص نے کہا میں یہ دونوں چیزیں ایک درہم میں لیتا ہوں نبی ﷺ نے فرمایا ایک درہم سے زائد کوں دے گا۔ ایک شخص نے دو درہم دیئے تو آپؐ نے وہ دونوں چیزیں اس کو بیچ دی۔“ [سنن ترمذی: کتاب البيوع، باب ماجاء فی بیع من بیزید و قال هذا حدیث حسن]

امام بخاریؓ نے صحیح بخاری میں اس کے حق میں یوں عنوان قائم کیا ہے۔

باب بیع المزايدة ”نیلامی کے جواز میں“

⦿ دوسرا اس لیے کہ قیمت پر قیمت لگانا تب ناجائز ہے جب فروخت لندہ پہلے شخص کو فروخت کرنے پر آمادگی ظاہر کر چکا ہو یعنی سودا طے پاچکا ہو، لیکن اگر اس نے ابھی تک اپنی آمادگی کا اظہار نہ کیا ہو بلکہ صرف خواہشمندوں کو قیمت لگانے کی دعوت دے رہا ہو تو پھر یہ جائز ہے۔ نیلامی میں چونکہ فروخت لندہ کی دعوت پر قیمت لگائی جا رہی ہوتی ہے

لہذا یہ اس ممانعت میں داخل نہیں ہے۔

⑩ گناہ میں معاون نہ نہیں

ہر مسلمان کا دینی فریضہ ہے کہ وہ اپنی استطاعت و استعداد کی حد تک بدی اور فاشی کے انسداد کے لیے جدوجہد کرے۔ ایک مومن کے لیے یہ روانہیں کہ وہ مال و دولت کی خاطر برائی میں مدد و معاون بنے۔ قرآن نے دنیا میں زندگی گزارنے کا ایک زریں اصول یہ بتایا ہے:

﴿وَتَعَاوُنُوا عَلَى الْبِرِّ وَالنَّقْوَىٰ وَلَا تَعَاوُنُوا عَلَى الْإِثْمِ وَالْعُدُوَّىٰ وَاتَّقُوا اللَّهَ إِنَّ اللَّهَ شَدِيدُ الْعِقَابِ﴾ [المائدۃ: ۲۰]

”نیک اور تقویٰ میں ایک دوسرے کے ساتھ تعاون کرتے رہو۔ گناہ اور زیادتی میں ایک دوسرے کے معاون نہ بنو، اور اللہ سے ڈرتے رہو، بے شک وہ سخت عذاب والا ہے۔“ اس حکم کا اطلاق معاملات پر بھی ہوتا ہے۔ اس لیے اگر کسی فروخت کنندہ کو یہ یقین ہو کہ خریدار مجھ سے خریدی گئی چیز حرام مقصد کے لیے استعمال کرے گا تو اس کے ساتھ معاملہ کرنا جائز نہیں ہوگا۔ حضرت بریڈہؓ سے مردی ہے کہ رسول اللہ ﷺ نے فرمایا:

«مَنْ حَبَسَ الْعَنْبَ أَيَّامَ الْقِطَافِ حَتَّىٰ يَبْيَعَهُ مِمَّنْ يَتَخَذُهُ خَمْرًا فَقَدْ تَقَحَّمَ النَّارَ عَلَىٰ بَصِيرَةً» [بلوغ المرام و حسن بن حجر اسناده]

”جس نے انگور کو اتارنے کے زمانہ میں روکے رکھتا کہ وہ شراب ساز کو فروخت کرے تو وہ جانتے بوجھتے جہنم میں جا گھسا۔“

صحیح بخاری میں مذکور ہے:

وَكَرِهَ عُمَرُ بْنُ حُصَيْنَ بَيْعُهُ فِي الْفِتْنَةِ

”عمران بن حصینؓ نے فتنہ (مسلمانوں کی باہمی لڑائی) کے دور میں اسلحہ کی فروخت کو مکروہ قرار دیا ہے۔“ [باب بيع السلاح في الفتنة وغيرها]

شیخ الاسلام حافظ ابن حجرؓ فرماتے ہیں:

”اس کی وجہ یہ ہے کہ یہ خریدار کے ساتھ تعاون ہے۔ یہ تب ہے جب صورت حال واضح نہ ہو لیکن جب باغی کا علم ہو پھر برحق جماعت کو بیچنے میں کوئی حرج نہیں۔ ابھی بطال کہتے ہیں کہ فتنہ کے زمانہ میں اسلحہ کی فروخت اس لیے منوع ہے کہ یہ گناہ پر تعاون کی شکل ہے، اسی لیے

امام مالکؓ، شافعیؓ، احمدؓ اور الحنفیؓ شراب ساز کو انگور بیچنے کروہ سمجھتے ہیں۔“
فتح الباری: ج ۳ ص ۲۰۸

حرام کاروبار کے لیے جگہ فروخت کرنے کا بھی یہی حکم ہے بشرطیکہ معاہدہ بیع کے وقت فروخت کنندہ کے علم میں ہو کہ خریدار اس کو حرام مقاصد کے لیے استعمال کرے گا لیکن اگر معاہدے کے وقت اس کی نیت معلوم نہ ہو اور بعد آزاں وہ اس کا غلط استعمال شروع کر دے تو اس صورت میں فروخت کنندہ پر کوئی گناہ نہیں ہو گا۔ یہاں یہ بات بھی صحیح لینی چاہیے کہ شرعاً فروخت کنندہ پر مشتری سے خریداری کا مقصد معلوم کرنے کی پابندی نہیں ہے۔

⑪ ادھار معاملات لکھ لیا کریں

کاروباری طبقہ کو اکثر ادھار خرید و فروخت کی ضرورت پیش آتی رہتی ہے۔ بعض اوقات فریقین باہمی اعتماد اور خوشنگوار تعلقات کی بنا پر ابتداء میں کسی تحریر کی ضرورت محسوس نہیں کرتے مگر بعد میں بے اعتمادی اور غلط فہمیاں پیدا ہو جاتی ہیں اور نوبت لڑائی، جھگڑے اور مقدمہ بازی تک جا پہنچتی ہے یا زیادہ عرصہ گزرنے کی وجہ سے خریدار کو یاد ہی نہیں رہتا کہ اس نے کوئی چیز خریدی تھی یا نہیں، اگر خریدی تھی تو کس قیمت پر۔

اس کے علاوہ یہ بھی امکان ہے کہ خریدار اچانک فوت ہو جائے اور تحریری ثبوت نہ ہونے کی وجہ سے اس کے ورثا اداگی سے انکار کر دیں۔ اس موقع پر اگر کسی فریق کے پاس تحریر موجود ہو تو یہ شہادت کا کام دے سکتی ہے۔ اس لیے قرآن حکیم نے یہ تلقین کی ہے کہ ادھار خرید و فروخت کی دستاویز لکھ لی جائے تاکہ بعد میں تباہات اور اختلافات پیدا نہ ہوں اور اگر ہوں تو ان سے نہ مٹنا آسان ہو۔ چنانچہ ارشاد باری تعالیٰ ہے:

﴿يَا أَيُّهَا النَّبِيُّونَ أَمْنُوا إِذَا تَدَأَّبَتُمْ بِدِينِي إِلَى أَجَلٍ مُسَمًّى فَاقْتُلُوهُ﴾ [آل بقرة: ۲۸۲]

”اے ایمان والو! جب تم مدت معین تک ادھار کا معاملہ کرو تو اسے لکھ لیا کرو۔“

اگرچہ اہل علم کی اصلاح میں یہ حکم واجب نہیں لیکن اس کی اہمیت و افادیت سے انکار نہیں کیا جا سکتا۔ جو لوگ اس حکم کو معمولی سمجھ کر غفلت بر تھے ہیں، وہ بسا اوقات ایسے جھگڑوں میں پھنس جاتے ہیں جن سے نکلتا آسان نہیں ہوتا۔ لہذا اگر قرآن کی اس گراں قدر تعلیم پر عمل

کر لیا جائے تو بعد میں پیدا ہونے والے بہت سے مفاسد کا سد باب ہو سکتا ہے۔
 چونکہ نقد لین دین میں اختلاف کا اندازہ کم ہوتا ہے، اس لیے قرآن حکیم نے نقد خرید و فروخت کو ضبط تحریر میں لانے کی پابندی عائد نہیں فرمائی۔ البتہ اگر فروخت شدہ چیز بڑی مالیت کی ہو تو پھر رسید کا اہتمام ضرور ہونا چاہیے تا کہ بعد میں کوئی نقص سامنے آئے تو خریدار کے پاس خریداری کا ثبوت موجود ہو جو فروخت کنندہ کو دکھایا جاسکے۔ حضرت عداء بن خالدؓ بیان کرتے ہیں کہ انہوں نے آنحضرت ﷺ سے غلام یا لوڈی خریدی اور آپؐ نے ثبوت کے طور پر مجھے یہ تحریر لکھ کر دی:

«هَذَا مَا أَشْتَرَى الْعَدَاءُ بْنُ خَالِدٍ بْنَ هَوْذَةَ مِنْ مُحَمَّدٍ رَسُولِ اللّٰهِ ﷺ
 اشْتَرَى مِنْهُ عَبْدًا أَوْ أُمَّةً لَا دَاءَ وَلَا غَائِلَةَ وَلَا جِبَّةَ بَيْعُ الْمُسْلِمِ الْمُسْلِمَ»

[سنن ترمذی: باب ما جاء في كتابة الشروط؛ سنن ابن ماجہ: باب شراء الرقيق]

”یہ وہ خریداری ہے جو عداء بن خالد بن ہوذہ نے محمد رسول اللہ ﷺ سے کی ہے۔ اس نے آپ سے ایک ایسا غلام یا لوڈی خریدی ہے جس میں نہ کوئی عیب ہے اور نہ ہی اخلاقی برائی اور دھوکہ دہی۔ یہ ایک مسلمان کی مسلمان کے ساتھ ہے۔“

فروخت کی جانے والی چیز کے متعلق ہدایات

جو چیز فروخت کی جا رہی ہو اس کے متعلق بھی شریعت نے اصول طے کر دیے ہیں جن کی پابندی لازمی ہے:

① قرض دستاویزات کی تجارت جائز نہیں

شرعی قواعد و ضوابط کے تحت قرض کے تمسکات اور کریڈٹ دستاویزات پر منافع کمانا جائز نہیں کیونکہ شریعت کی رو سے قرض تجارتی معاملہ نہیں ہے۔ الہمنڈ پتپنگر، پاکستان انوسment بانڈز (پی آئی بی)، فیڈرل انوسment بانڈز (ایف آئی بی)، روایتی ٹرم فائننس سرٹیفائلس (ٹی ایف سی)، اور ٹریشیری بلز (ٹی بلز) کی خرید و فروخت ممنوع ہے کیونکہ یہ سب سودی قرض کے تمسکات ہیں۔ بل آف اچجخن (Bill of Exchange) کی ڈسکاؤنٹ جس کا کاروباری حلقوں میں خاصا رواج ہے، بھی کریڈٹ دستاویز یعنی کی ایک شکل ہے۔ حالیہ

مالیاتی بحران جس نے پوری دنیا کو اپنی لپیٹ میں لے رکھا ہے، اس کی ایک بڑی وجہ قرضوں اور ان کے مُشتَقَات (Derivatives) کی خرید و فروخت ہے۔ اگر معاشری سرگرمیوں سے اس عصر کو ختم کر دیں تو موجودہ بحران پر بڑی حد تک قابو پایا جا سکتا ہے۔

کریڈٹ دستاویزات کی بیع سے ملتی جلتی ایک صورت صُکُوك کی خرید و فروخت ہے جس کا تذکرہ کتبِ حدیث میں موجود ہے۔ صُکُوك ”صلک“ کی جمع ہے جس کا معنی ہے: ”دستاویز“

مروان بن حکم کے دور میں بیت المال سے راشن حاصل کرنے کے لیے لوگوں کو کارڈز جاری کئے جاتے جنہیں صُکُوك کہا جاتا تھا۔ بعض لوگ یہ کارڈز فروخت کر دیتے تھے۔ حضرت ابو ہریرہؓ مروان سے ملاقات کے لیے گئے تو ان سے کہا کہ آپ نے تو سود کی بیع کو جائز قرار دے دیا ہے۔ مروان نے کہا: میں نے تو ایسا نہیں کیا، انہوں نے فرمایا: آپ نے صُکُوك فروخت کرنے کی اجازت دی ہے، حالانکہ رسول اللہ ﷺ نے غلے کی بیع سے منع فرمایا ہے تا آنکہ اسے قبضہ میں لے لیا جائے۔ چنانچہ مروان نے اپنے خطاب میں اس پر پابندی لگانے کا اعلان کر دیا۔ سلیمان بن یسیار کہتے ہیں کہ میں نے سیکورٹی ایکاروں کو دیکھا: وہ لوگوں کے ہاتھوں سے صُکُوك چھین رہے تھے۔

[صحیح مسلم: کتاب البيوع، باب بطلان بیع المبیع قبل القبض]

چیز کا استعمال جائز ہو

دوسرा اصول یہ ہے کہ صرف انہی چیزوں کا لیں دین ہو جن سے عام حالات میں شرعی طور پر فائدہ حاصل کیا جا سکتا ہو۔ جن چیزوں سے عام حالات میں فائدہ اٹھانا جائز نہیں، ان کی خرید و فروخت بھی نہیں ہو سکتی؛ جیسے شراب، مردار اور خنزیر وغیرہ ہیں۔ یہ چیزیں ہر حال میں حرام ہیں ان سے اضطراری حالت میں تو فائدہ اٹھایا جا سکتا ہے لیکن ان کو کسی قسم کے حالات میں فروخت نہیں جا سکتا۔ چنانچہ عبداللہ بن عباسؓ نبی ﷺ کا یہ فرمان نقل کرتے ہیں:

”إِنَّ اللَّهَ إِذَا حَرَمَ عَلَىٰ قَوْمًا أَكْلَ شَيْءٍ حَرَمَ عَلَيْهِمْ ثَمَنَهُ“

”یقیناً اللہ تعالیٰ جب کسی قوم پر کسی چیز کا کھانا حرام کرتے ہیں تو ان پر اس کی قیمت بھی حرام“

کر دیتے ہیں۔” [سن ابو داؤد: باب فی ثمن الخمر و الميتة]
وہ کوئی کوئی اشیا ہیں جن کے استعمال کی شرعی طور پر اجازت نہیں، اس سلسلے میں بعض
قرآنی آیات ملاحظہ ہوں:

﴿يَا أَيُّهَا الَّذِينَ أَمْنَوْا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ [المائدۃ: ۹۰]

”اے ایمان والو! شراب، جوا، بت اور فال نکالنے کے تیرنا پاک ہیں، شیطانی عمل ہیں۔ لہذا
ان سے بچو تو کتم فلاج پاؤ۔“

﴿قُلْ لَا أَجِدُ فِي مَا أُوحِيَ إِلَيَّ مُحَرَّماً عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنْزِيرٍ فِي نَهَرٍ رِجْسٌ﴾ [الانعام: ۱۲۵]
”کہہ دیجیے کہ میری طرف جو دھی کی گئی ہے، اس میں کسی کھانے والے پر میں کوئی چیز حرام
نہیں پاتا سوائے اس کے کہ وہ مردار ہو، یا بھایا ہوا خون ہو، یا خنزیر کا گوشت ہو پس یقیناً وہ
نچس ہے۔“

﴿وَمِنَ النَّاسِ مَنْ يَشْتَرِي لَهُ الْعَدْبِيثَ لِيُضِلَّ عَنْ سَبِيلِ اللَّهِ بِغَيْرِ عِلْمٍ وَيَتَخَلَّهَا هُزُوا أُولَئِكَ لَهُمْ عَذَابٌ مُهِمِّنٌ﴾ [لقمان: ۶]

”بعض لوگ وہ ہیں جو دل فریب باتیں خریدتے ہیں، تاکہ بغیر علم کے اللہ کی راہ سے گمراہ
کریں اور ان کو مناق بنتاتے ہیں، ان لوگوں کے لیے رسوائیں عذاب ہے۔“

قرآن مجید کی ان آیات میں شراب، جوا، بتوں، فال نکالنے کے تیریوں، مردار، بھائے
گئے خون، خنزیر کے گوشت اور دل فریب باتوں کی حرمت بیان کی گئی ہے۔ شراب کے علاوہ
دیگر منشیات اور مخدراں کا بھی یہی حکم ہے۔ اسی طرح بتوں کے علاوہ باقی آلات شرکیہ
بھی اس حرمت میں داخل ہیں۔ جب کہ دل فریب باتوں میں گانے، موسيقی، رومانوی ناول، فیشن
لٹریچر اور باطل نظریات پر مشتمل کتب سب شامل ہے۔ لہذا گانوں اور موسيقی پر مشتمل آڈیو،
ویڈیویں، سی ڈیز، فاشی، جادو اور علم نجوم کی تعلیم پر مبنی کتابوں کی تجارت حرام ہے۔

﴿نَبِيَ عَلَيْهِ السَّلَامُ نَكَتَ اَوْرَبَلَّهُ كَيْ قِيمَتٌ سَبْعِيْهِ مَنْ فَرْمَايَا هَيْهَ اَبُو زَيْرٍ كَيْ هَيْهَ مِنْ نَيْنَ: سَأَلَتْ جَابِرَأَعْنَ ثَمَنِ الْكَلْبِ وَالسَّنَورِ قَالَ رَجَرَ النَّبِيُّ عَلَيْهِ السَّلَامُ عَنْ ذَلِكَ

”جاپڑ سے کتے اور پلے کی قیمت کے بارہ میں پوچھا۔ انہوں فرمایا: نبی ﷺ نے اس سے ڈالنا ہے۔“ [صحیح مسلم: باب تحریم شن الکلب]

یہاں یہ امر بھی لائق توجہ ہے کہ حرام اشیا کا لین دین جس شکل میں بھی ہو، وہ ناجائز ہی شمار ہوگا، جیسا کہ سیدنا جابر بن عبد اللہؓ بیان کرتے ہیں کہ انہوں نے فتح کمہ کے سال مکہ مکرمہ میں نبی ﷺ کو یہ فرماتے سنیں:

«إِنَّ اللَّهَ وَرَسُولَهُ حَرَمَ بَيْعَ الْحَمْرِ وَالْمَيْتَةِ وَالْخِنْزِيرِ وَالْأَصْنَامِ» فَقَيْلَ يَا رَسُولَ اللَّهِ أَرَيْتَ شُحُومَ الْمَيْتَةِ؟ فَإِنَّهُ يُطَلَّى بِهَا السُّفَنُ وَيَدْهُنُ بِهَا الْجُلُودُ وَيَسْتَصْبِحُ بِهَا النَّاسُ فَقَالَ: «لَا هُوَ حَرَامٌ ثُمَّ قَالَ رَسُولُ اللَّهِ ﷺ عِنْدَ ذَلِكَ قَاتَلَ اللَّهُ الْيَهُودَ إِنَّ اللَّهَ عَزَّ وَجَلَّ لَمَّا حَرَمَ عَلَيْهِمْ شُحُومَهَا أَجْمَلُوهُ ثُمَّ بَاعُوهُ فَأَكَلُوا ثَمَنَهُ» [صحیح بخاری باب بيع الميتة والاصنام، صحیح مسلم: باب تحریم بیع الحمر]

”بلاشہ اللہ اور اس کے رسول نے شراب، مردار، خزری اور بتوں کی خرید و فروخت کو حرام قرار دیا ہے۔ عرض کیا گیا: یا رسول اللہ ﷺ! مردار کی چربی کے متعلق آپ کی کیا رائے ہے کیونکہ یہ کشتیوں کو لگائی جاتی ہے اور اس سے چڑوں کو ماش کی جاتی ہے اور لوگ اس کو چراغوں میں جلاتے ہیں، تو آپ نے فرمایا: نہیں یہ بھی حرام ہے۔ پھر اس موقع پر آپ نے فرمایا: اللہ یہودیوں کو تباہ کرے جب اللہ تعالیٰ نے ان پر چربی حرام کی تو انہوں نے اس کو پگھلا کر بیچا اور اس کی قیمت کھا گئے۔“

(۴) ابہام سے پاک ہو

تیسرا اصول یہ ہے کہ جس چیز کا سودا ہو رہا ہے وہ اپنی جنس، ذات، مقدار اور اوصاف کے لحاظ سے بالکل واضح اور متعین ہو، کسی بھی اعتبار سے مبہم یا غیر واضح نہ ہو۔ اس قسم کے ابہام کو اصطلاح میں غرر (Uncertainty) کہتے ہیں جو شریعت کی نظر میں منوع ہے جیسا کہ حضرت ابو ہریرہؓ سے مردی ہے:

نَهَى رَسُولُ اللَّهِ ﷺ عَنْ بَيْعِ الْحَصَاءِ وَعَنْ بَيْعِ الْغَرَرِ

[صحیح مسلم: باب بطلان بیع الحصاء]

”رسول اللہ ﷺ نے کنکری کی بیع اور غرر پر مشتمل بیع سے منع فرمایا ہے۔“

کنکری کی بیع خرید و فروخت کا وہ طریقہ ہے جو زمانہ جاہلیت میں راجح تھا۔ فروخت کرنے خریدار سے کہتا: میں یہ کنکری پھینکتا ہوں، یہ جہاں گرے گی میں وہاں تک یہ زمین آپ کو اتنے میں فروخت کرتا ہوں؛ ایسا کرنا منوع ہے، کیونکہ اس صورت میں زمینِ مبہم رہتی ہے، جبکہ شریعت کا حکم یہ ہے کہ جو چیز فروخت کی جا رہی ہو وہ واضح اور متعین ہوئی چاہیے۔ یہ بھی اصل میں غرہی ہے مگر چونکہ زمانہ جاہلیت میں لوگ اس میں ملوث تھے، اس لیے اس کا علیحدہ تذکرہ فرمایا۔ اس نوعیت کی اور بھی کئی بیوی راجح تھیں مگر آپ ﷺ نے سب پر پابندی عائد فرمادی۔

● ہمارے معاشرے میں ہاؤسنگ اسکیموں کی فائلیں فروخت کرنے کا رواج ہے حالانکہ ابھی وہاں نہ تو پلاٹنگ ہوئی ہوتی ہے اور نہ ہی افراد کا الگ الگ حصہ متعین ہوتا ہے۔ شرعی اعتبار سے فائلنگ کی خرید و فروخت جائز نہیں کیونکہ جب تک اسکیم کی پلاٹنگ نہ کر دی جائے، پلاٹِ مبہم رہتا ہے جس کی نشاندہی ممکن نہیں ہوتی اور مبہم چیز کی خرید و فروخت ناجائز ہے۔ اس لیے صحیح طریقہ یہ ہے کہ پہلے پلاٹنگ کی جائے، اس کے بعد خرید و فروخت شروع ہو۔

زمین میں پوشیدہ سبزیوں کی بیع

بعض اوقات کاشت کا رشتمجہ، گاجر، مولی، اروی، لہس اور پیاز وغیرہ کی فصل کو زمین کے اندر ہی فروخت کر دیتے ہیں۔ چونکہ یہ سبزیاں زمین میں پوشیدہ ہوتیں ہیں، اس لیے یہ سوال پیدا ہوتا ہے کہ ایسا کرنا درست ہے یا یہ غرر کے زمرہ میں داخل ہے؟ جلیل القدر فقیہ امام ابن قیمؓ اس کے جواب میں فرماتے ہیں:

ولیس من بیع الغرر بیع المغیبات فی الأرض كاللفت والجزر والفجل والقلقاں والبصل ونحوها فإنها معلومة بالعادة يعرفها أهل الخبرة بها وظاهرها عنوان باطنها فهو كظاهر الصبرة مع باطنها ولو قدر أن في ذلك غرراً فهو غرر يغترف في جنب المصلحة العامة التي لا بد للناس منها [زاد المعاد: ج ۵ ص ۸۲۰]

”جو سبزیاں زمین میں پوشیدہ ہوتیں ہیں جیسے شتمجہ، گاجریں، مولیاں، اروی اور پیاز وغیرہ ہیں ان کی (زمین کے اندر) بیع غرر میں داخل نہیں ہے کیونکہ یہ عام طور پر معلوم ہوتی ہیں۔ ان

کے بارے میں معلومات رکھنے والے ان کو جانتے ہوتے ہیں۔ ان کی ظاہری حالت سے ان کی اندر ورنی حالت کا علم ہو جاتا ہے۔ یہ ایسے ہی ہے جیسے غلے کے اوپر والے حصے کو دیکھ کر اس کی اندر ورنی حالت کا پتا چل جاتا ہے۔ اگر اس میں غرستیم کر بھی لیا جائے تو یہ معمولی ہو گا جو مفہوم عامہ جو کہ لوگوں کے لیے ناگزیر ہے، کی وجہ سے ناقابل گرفت ہے۔“
مزید فرماتے ہیں:

”اگر ان کو ایک ہی مرتبہ نکال کر بیچنے کی شرط عائد کر دی جاتی تو اس میں مشقت ہوتی اور لوگوں کے اموال خراب ہوتے جبکہ شریعت کا یہ تقاضا نہیں ہے۔ اور اگر یہ پابندی لگادی جاتی کہ تھوڑی تھوڑی مقدار میں بیچ جائے یعنی جتنی نکالی جائے، اتنی ہی فروخت کی جائے تو اس میں بھی تنگی اور حرج ہوتا، اس سے اصحاب مال اور مشتری کے مفادات کا معطل ہونا کسی سے مخفی نہیں ہے۔“ [ایضاً: ص ۸۲۱]

④ سپردگی ممکن ہو

فروخت کی جانے والی چیز کے متعلق چوتحاکم یہ ہے کہ فروخت کنندہ اس کو خریدار کے حوالے کر سکتا ہو۔ جو چیز خریدار کے سپرد نہ کی جاسکتی ہو، اس کو بیچنا جائز نہیں کیونکہ مشتری سے قیمت وصول پانے کے بعد چیز اس کے حوالے نہ کرنا صرٹ ریزادتی ہے، چنانچہ رسی تڑا کر بھاگے ہوئے جانور کو فروخت کرنا صحیح نہیں، تا آنکہ ماںک اس پر قابو نہ پالے۔ ایسے ہی اس پلاٹ اور مکان کو بھی بیچنا درست نہیں جس پر کسی نے ناجائز قبضہ کر کر کھا ہو ہوتا کہ اسے ناجائز قابض سے واگزار کرا لیا جائے کیونکہ ان صورتوں میں سپردگی ممکن نہیں ہے، ہاں اگر غصب شدہ پلاٹ یا مکان غاصب کو ہی فروخت کیا جائے یا کسی ایسے شخص کو جو غاصب سے قبضہ لینے کی طاقت رکھتا ہو تو پھر جائز ہے۔ تاہم قبضہ نہ ملنے کی صورت میں خریدار کو یہ منسوخ کرنے کا اختیار ہو گا، چنانچہ مشہور حنبلی فقیہ علامہ بہوئی لکھتے ہیں:

فإن باعه من غاصبه أو قادر على أخذها صَحٌّ لعدم الغرر فإن عجز بعد

فله الفسخ [الروض المربي: ۲۷۹]

”اگر غصب شدہ چیز غاصب کو یا ایسے شخص کو بیچ جو قبضہ لے سکتا ہو تو یہ یقیناً صحیح ہو گی کیونکہ اب غررنہیں رہا، اور اگر بعد میں قبضہ نہ لے سکا تو اس کو منسوخ کرنے کا حق حاصل ہو گا۔“